

SPEKT

lögildir
grannskoðarar

SKATTUR 2017

Skattur 2017

Januar 2017

Heimasíða: www.spekt.fo

Á næstu síðunum hava vit greitt frá ymiskum skattaviðurskiftum fyri árinum 2016 og 2017 hjá persónum og feløgum. Vegleiðingarnar eru stuttorðaðar og fevna bert um part av galdandi skattareglum. Hetta merkir, at neyðugt er at útvega fleiri upplýsingar, áðrenn støða verður tikin til týðandi skattamál.

Umbróting, prent og liðugtgerð: Føroyaprent



NORÐURLANDSKT UMHVØRVISMERKI
Svanamerktur prentlutur 541 705

Innihald

1	Inngangur	5
2	Sjálvuppgávan fyri 2016	7
	2.1 Persónar.	7
	2.2 Feløg og grunnar.	9
3	Skattaprosent v.m.	11
	3.1 Persónar við fullari skattskyldu	11
	3.2 Persónar við avmarkaðari skattskyldu	13
	3.3 Partafelagsskattur v.m.	14
	3.4 Kapitalvinningskattur	16
4	Frádráttir í skattskyldugu inntøkuni	17
	4.1 Uttanlandsfrádráttur	17
	4.2 Samdøgursfrádráttur	17
	4.3 Fiskimannafrádráttur	17
	4.4 Skattligt hall.	18
	4.5 Rentufrádráttur	18
	4.6 Hjúnafrádráttur	18
5	Eftirlønargjöld	19
	5.1 Tvungin eftirlønarp uppsparing.	19
	5.2 Eftirlønargjaldið	19
	5.3 Útgjald av eftirløn	20
	5.4 Frádráttur og skattur í sambandi við eftirlønarinngjöld	21
	5.5 Útgjöld sambært rentutryggingarlógini	22
	5.6 Uppsparing í 2012 og 2013	23
6	Frádráttir í skattinum	24
	6.1 Barnafrádráttur	24
	6.2 Pensjónsfrádráttur	24
	6.3 Frádráttur fyri goldnan skatt uttanlands.	25
7	Fríir ágóðar, endurgjöld og serligar inntøkur	26
	7.1 Gávur.	26
	7.2 Fríir ágóðar frá arbeiðsgevara	26
	7.3 Eginnýtsla hjá privatum vinnurekandi	28
	7.4 Endurgjald fyri nýtslu av eignum bili	29
	7.5 Dagpeningur og náttarviðbót	29
	7.6 Ferðauppperð	31
	7.7 Samsýning til venjarar o.o. innan ítrótt	31
8	Kapitalvinningsinntøka	32
	8.1 Vinningur og tap við avhending av partabrøvum	32
	8.2 Vinningur við avhending av lánsbrøvum	34

8.3	Eftirgeving av skuld	35
8.4	Vinningsbýti	35
8.5	Rentur	36
8.6	Vinnuligt virksemi	36
9	Av- og niðurskrivingar	38
9.1	Salduavskringingar	38
9.2	Eins stórar avskringingar hvørt árið	38
9.3	Avskringing av tapi upp á skuldarar	39
9.4	Niðurskriving av vørugoymslum	40
10	Bindandi svar frá TAKS	41
11	Stuðul	42
11.1	Rentustuðul	42
11.2	Ferðastuðul	43
11.3	Stuðul til dupult húsarhald	44
12	Ymisk gjøld	45
12.1	Arbeidsløysistrygging (ALS)	45
12.2	Barsilsskipanin	46
12.3	Arbeidsmarknaðareftirlønargrunnur (Samhaldsfasti)	47
12.4	Heilsutrygd	47
12.5	Vinnusjúkragrunnur	48
13	Arvaavgjald	49

1 Inngangur

Hesin bóklíngur er ein yvirskipað gjøgnumgongd av mest vanligu fyrirbrigdunum innan skattaøkíð í Føroyum, bæði hjá privatpersónum og vinnuvirkjum. Bóklíngurin víðger ikki meira torskild evni á skattaøkinum.

Talan er ikki um eina fullfíggaða gjøgnumgongd av øllum víðkomandi evnum innan føroyskan skattarætt, og eiga avgerðir tí ikki at verða tiknar einans grundað á innihaldið í hesum bóklíngi, men eisini í samráð við skattaráðgeva ella grannskoðara.

Hóast vit stremba ímóti at veita rættar og víðkomandi upplýsingar, kunnu vit ikki veita fulla vissu fyrir, at mistøk ikki koma fyrir í bóklínginum. SPEKT átekur sær onga ábyrgd av avgerðum, sum eru framdar grundað á innihaldið í hesum bóklíngi.

Bóklíngurin er útgivin víð støði í galdandi lóggávu í 2017.

Persónar og vinnuvirki eru vælkomin at seta seg í samband við SPEKT at fáa ráðgeving og hjálp til øll víðkomandi evni á skattaøkinum. Til ber at seta seg í samband við SPEKT á:

telefon 34 34 34 ella spekt@spekt.fo

ella at seta seg beinleiðis í samband við:

Mirjam Haraldsen
statsaut. revisor
tel: 23 34 70
mh@spekt.fo

Jóhannes Færø
statsaut. revisor
tel: 23 34 85
jf@spekt.fo

Finnbjørn Zachariassen
statsaut. revisor
tel: 23 34 75
fz@spekt.fo

Jákup Jacobsen
skattaráðgevi
tel: 23 34 63
jj@spekt.fo

2 Sjálvuppgávan fyri 2016

2.1 Persónar

TAKS sendir upplýsingar út til allar skattgjaldarar um inntøkur, skatt og ognarviðurskipti fyri árið 2016. Alt eftir umstøðunum kunnu skattgjaldarar fáa sendandi skattauppperð, oyðubløð til vanliga sjálvuppgávu og kapitalvinnings sjálvuppgávu og í ávísum førum eisini oyðublað til ognaruppperð.

Automatisk skattauppperð

Skattgjaldarar, ið eru skrásettir bert at hava A-inntøkur, fáa automatska skattauppperð sendandi frá TAKS. Í skattauppperðini er endaligi skatturin útroknaður við støði í skrásettum upplýsingum. Um skattgjaldarin er sannførdur um, at skattauppperðin er røtt og fullfíggað, kann hann lata vera við at lata sjálvuppgávu inn fyri árið. Frádráttur fyri egin inngjøld til føroyskar eftirlønarskipanir er íroknaður í automatsku skattauppperðini.

Um automatska skattauppperðin ikki er røtt ella fullfíggað, skal vanlig sjálvuppgáva latast inn til TAKS. Møguleiki er fyri at lata sjálvuppgávuna inn á alnetinum á www.borgaragluggin.fo

Vanlig sjálvuppgáva

Skattgjaldarar, ið eru skrásettir at hava bæði A- og B-inntøku, fáa eina vanliga sjálvuppgávu sendandi. Sjálvuppgávan skal latast inn til TAKS í seinasta lagi 1. mai.

Um so er, at freistin fyri at lata inn er ein leygardag, sunnudag ella annan halgidag, er innlatingardagurin í staðin næsti gerandisdagur. Um sjálvuppgáva ikki verður latin inn rættstundis, verður sekt áløgd við upp til 5.000 kr.

Persónar, ið hava uttanlandsinntøku, skulu saman við sjálvuppgávuni lata TAKS eitt fylgiskjal, har uttanlandsinntøkan verður nærri greinað. Fylgiskjalið til uttanlandsinntøkur kann heintast á www.taks.fo. Tá ið serligar orsøkir eru til tess, kann innlatingarfreistin hjá persónum við uttanlandsinntøkum verða longd, tó ikki út um 15. august 2017. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2017, og at sjálvuppgávur fyri eldri ár eru innlatnar til TAKS.

Møguleiki er fyri at avgreiða sjálvuppgávuna á alnetinum á www.borgaragluggin.fo. Fyri at nýta borgargluggan tørvar tær Mínlykil, sum kann bíleggjast á www.minlykil.fo.

Kapitalvinningsjálvuppgáva

Kapitalvinningsjálvuppgáva við forprentaðum upplýsingum verður send persónum, sum í 2016 eru skrásettir at hava havt rentuinntøkur, sum skattur ikki er gordin av, ella sum eru skrásettir at hava avhendað virðisbrøv í 2016. Hóast persónur ikki fær sendandi oyðublað til kapitalvinningsjálvuppgávu, hevur hann framvegis skyldu til at lata kapitalvinningsjálvuppgávu til TAKS, um hann í 2016 hevur havt kapitalvinningsinntøkur, sum ikki eru komnar til skattingar.

Kapitalvinningsjálvuppgávan skal latast inn til TAKS í seinasta lagi 1. mai.

Um so er, at freistin fyri innlating er ein leygardag, sunnudag ella annan halgidag, er innlatingardagurin í staðin næsti gerandisdagur. Um kapitalvinningsjálvuppgáva ikki verður innlatin rættstundis, verður sekt áløgd við upp til 5.000 kr.

Kapitalvinningsjálvuppgáva nýtist ikki at latast TAKS, um persónur hevur móttikið kapitalvinningsuppgærð fyri 2016, ið inniheldur rættar og fullfígjaðar upplýsingar um allar kapitalvinningsinntøkur í 2016.

Møguleiki er fyri at avgreiða kapitalvinningsjálvuppgávuna á alnetinum á www.borgaragluggin.fo. Víst verður annars til petti 3.4, har nærri er greitt frá um kapitalvinningsinntøkur.

Ognaruppgærð

Allir skattskyldugir persónar, ið hava roknskaparskyldu ella eiga ogn uttanlands, skulu lata ognaruppgærð til TAKS. Persónar, sum hvørki hava roknskaparskyldu ella eiga ogn uttanlands, kunnu lata vera við at lata inn ognaruppgærð, um ongar broytingar eru í mun til seinast innlatnu ognaruppgærðina. Hetta er tó ikki galdandi fyri skattskyldugar persónar, sum á fyrsta sinni skulu lata inn ognaruppgærð.

Vinnurekandi (B-skattgjaldarar)

Sjálvuppgávan hjá persónum, sum reka sjálvstøðugt vinnuvirki (B-skattgjaldarar), skal latast inn til TAKS í seinasta lagi 1. mai. Sjálvstøðugt vinnurekandi skulu nýta teir standard roknskapir sum finnast á heimasíðuni hjá TAKS. Sjálvuppgáva og standardroknskapur hjá sjálvstøðugum vinnurekandi skal innlatast elektroniskt umvegis borgaragluggan hjá TAKS á www.borgaragluggin.fo.

Um so er, at freistin fyri innlating er ein leygardag, sunnudag ella annan

halgidag, er innlatingardagurinn í staðinn næsti gerandisdagur. Um sjálfvuppgáva ekki verður innlatingarfreistin, verður sekt álagð við upp til 5.000 kr.

Tá ið heilt serligar orsökir eru til tess so sum deyði og sjúka, kann innlatingarfreistin tó verða longd ein mánað í senn, tó ekki út um 15. august. Treytin fyrri, at freistin kann verða longd, er, at skriflig umsókn verður send TAKS í seinasta lagi 7 dagar, áðrenn freistin er úti tann 1. maí 2017, og at sjálfvuppgávar, roknskapir og ognaruppperðir fyrri eldri ár eru innkomin til TAKS.

Írestandi skattur

Írestandi skattur hjá persónligum skattgjaldarum við 4% í eykagjaldi fellur til gjaldingar í trimum javnstórum gjöldum tann 1. í hvørjum mánaði eftir, at skattauppperð er útskrivað við gjaldfreist til 20. í mánaðinum.

Írestandi skattur av kapitalvinningsinntøkum fellur til gjaldingar í einum tann 1. í mánaðinum eftir, at uppperðin er útskrivað við gjaldfreist til 20. í mánaðinum.

Verður írestandi skattur ekki goldin rættstundis, verða 0,7% roknað í rentu fyrri hvønn byrjaðan mánað frá gjalddegnum.

Avlopsskattur

Avlopsskattur verður útgoldin áðrenn 1. oktober í álkningarárinum við 4% í endurgjaldi. Endurgjald verður ekki latið av avlopsskatti, sum stendst av, at hin skattskyldugi sjálvboðin hevur goldið ov nógv í fyribilsskatti. Um afturgjaldingin av avlopsskattinum er eftir 1. oktober, verður renta roknað fyrri hvønn byrjaðan mánað við 0,7%.

2.2 Feløg og grunnar

Sjálfvuppgáva og kapitalvinnings sjálfvuppgáva

Freistin at innlata vanliga sjálfvuppgávu og kapitalvinnings sjálfvuppgávu er tann 1. juli 2017. Innlatingarfreistin er galdandi fyrri øll feløg og grunnar sum hava inntøkuár, sum fellur saman við ella endar í álmanakkaárinum 2016. Innlatingarfreistin kann tó leingjast, um serligar orsökir eru til tess, so sum deyði ella sjúka, tó ekki út um 15. august í álkningarárinum. Um innlatingardagurinn er ein leygardag, sunnudag ella annan halgidag, verður innlatingardagurinn í staðinn næsti gerandisdagur.

Kapitalvinnings sjálfvuppgáva nýtist tó bert at latast TAKS, um felagið ella grunnurinn hevur havt skattskyldugar kapitalvinningsinntøkur í árinum.

Sjálvuppgáva, roknskapur og kapitalvinnings sjálvuppgáva skulu latast inn umvegis vinnugluggan hjá TAKS á heimasíðuni www.vinnugluggin.fo.

Feløg, sum eru fevnd av roknskaparklassa B og C í ársroknskaparlógini, skulu, saman við sjálvuppgávu og roknskapi, eisini lata eina XBRL filu til TAKS, ið skal innihalda upplýsingar um inntøkur, útreiðslur, ogn og skuld sum fyrisset í taksanomi, ið kann heintast á vinnuglugganum hjá TAKS.

Skatturin av vanligari skattskyldugari inntøku fellur til gjaldingar í trimum gjøldum hin 1. oktober, 1. november og 1. desember við gjaldfreist til 20. í mánaðinum. Skatturin av kapitalvinningsinntøkum fellur til gjaldingar í einum tann 1. í mánaðinum eftir, at uppgerðin er útskrivað við gjaldfreist til 20. í mánaðinum.

Verður skatturin ikki goldin rættstundis, verður renta roknað við 0,7% fyri hvønn byrjaðan mánað frá gjalddegnum.

Vinningsbýtisuppgerð

Feløg, grunnar o.o., sum útluta vinningsbýti, skulu lata vinningsbýtisuppgerð til TAKS, sum vísir, hvussu afturhildin vinningsbýtisskattur er roknaður. Hetta er galdandi fyri bæði vinningsbýti, sum verður útlutað á ársaðalfundi, og fyri serligt vinningsbýti, sum verður útlutað annars í árinum. Uppgerðin skal vera latin TAKS í seinasta lagi 14 dagar eftir, at avgerð er tikin um at útluta vinningsbýti. Afturhildin vinningsbýtisskattur skal somuleiðis verða goldin TAKS í seinasta lagi 14 dagar eftir, at avgerð er tikin um at útluta vinningsbýti.

Vinningsbýtisuppgerð skal eisini latast inn, tá ið talan er um útlutan av skattafríum vinningsbýti. Vinningsbýtisuppgerðir kunnu latast inn sum PDF til taks@taks.fo, ella umvegis vinnugluggan hjá TAKS á heimasíðuni www.vinnugluggin.fo.

3 Skattaprosent v.m.

3.1 Persónar við fullari skattskyldu

Persónar, sum hava bústað í Føroyum, og persónar, sum uttan at hava bústað í Føroyum uppihalda sær í Føroyum í minst 180 dagar innan fyri eitt 12 mánaða tíðarskeið, hava fulla skattskyldu til Føroya.

Lesandi uttanlands, sum hava havt bústað í Føroyum í minst 4 ár, kunnu søkja um at varðveita fulla skattskyldu í Føroyum, meðan tey eru undir útbúgving uttanlands.

Landsskattur

kr.	2016	2017
Botnfrádráttur	65.000	65.000

Fyri bæði 2016 og 2017 verður landsskatturin roknaður soleiðis:

Er inntøkan kr.	men minni enn kr.	verður latið kr.	av kr.	og av restini
65.000	235.000	0	65.000	15,0%
235.000	330.000	25.500	235.000	20,0%
330.000	800.000	44.500	330.000	25,0%
800.000		162.000	800.000	30,0%

Kommunuskattur

Kommunuskattur verður goldin sambært skattaprosentinum í tí kommunu, har tann skattskyldugi hevði fast tilhald fyri seg og húski sítt tann 1. desember í árinum framman undan inntøkuárinum. Kommunuskattaprosentið verður ásett av tí einstøku kommununi.

Kommunuskatturin verður roknaður av skattskyldugu inntøkuni frádrigið botnfrádráttin.

kr.	2016	2017
Botnfrádráttur	30.000	30.000

Kirkjuskattur

Allir limir í fólkakirkjuni gjalda landskirkjuskatt. Landskirkjuskatturin fyri

2016 og 2017 er 0,60% av skattskyldugu inntøkuni frádrigið botnfrádrátt á 30.000 kr.

Harumframt kunnu kirkjusóknir eisini uppkrevja staðbundnan kirkjuskatt. Staðbundin kirkjuskattur verður uppkravdur eftir loyvi frá landsstýrismanninum og kann í mesta lagi vera 0,30% av skattskyldugu inntøkuni frádrigið botnfrádráttin á 30.000 kr.

Persónar, sum ikki eru limir í fólkakirkjuni, kunnu sjálvbodnir gjalda landskirkjuskatt við at geva boð til TAKS.

Hýra frá skipum undir FAS

Hýra frá skipum, skrásett í Føroya Altjóða Skipaskrá (FAS), verður skattað við føstum skattaprocenti upp á 35%. Hýra frá útlenskum skipum, sum við ongari manning verða leigað av føroyskum reiðaravirki, og sum annars lúka treytirnar í FAS, verður somuleiðis skattað við føstum skattaprocenti upp á 35%.

Hýra frá skipum undir DIS

Hýra frá skipum, skrásett í donsku altjóða skipaskránni (DIS), verður íroknað í skattskyldugu inntøkuna. Samlaði skatturinn av allari skattskyldugu inntøkuni verður síðani lækkaður við tí parti, sum lutfalsliga fellur á DIS-hýruna. Hetta merkir m.a., at um persónur bert hevur DIS-inntøku, skal eingin skattur gjaldast í Føroyum.

Inntøka fyri arbeiði uttanlands

Inntøka fyri arbeiði uttanlands ella við útlenskum skipum verður skattað við 35%. Áðrenn skattur verður roknaður, verður frádráttur veittur við 30% av útlensku inntøkuni, tó í mesta lagi við 120.000 kr. Reglan er tó ikki galdandi fyri inntøkur frá fiskiskipum frá øðrum Norðurlondum, har bert Føroyar hava rætt til at skatta inntøkuna sambært norðurlenska tvískattasáttmálanum. Um skattur er goldin í øðrum landi av útlensku inntøkuni, verður linking givin í føroyska skattinum sambært galdandi ásetingum í tvískattasáttmála ella skattalógini.

Inntøka av húsaleigu – uppgerð eftir vanligum reglum

Inntøka av húsaleigu til bústaðarendamál kann uppgerast eftir tvinnum háttum.

Leiguinntøkan kann uppgerast sambært vanligu reglunum í skattalógini, tvs. inntøka við frádrátti av útreiðslum so sum el, hita, trygging og rentum. Um

húsini eisini verða nýtt sum bústaður hjá eigaranum, kunnu rentuútreiðslur tó ikki dragast frá í skattskyldugu inntøkuni. Nettoinntøkan eftir frádráttir verður lögð afturat øðrum skattskyldugum inntøkum og skattað á vanligan hátt.

Inntøka av húsaleigu – uppgerð eftir bruttoskattaskipan

Skattgjaldarar, sum útleiga til bústaðarendamál, kunnu tó eisini velja at uppgera inntøkuna eftir eini bruttoskattaskipan, har tann parturin av leiguintøkuni, sum fer upp um 24.000 kr. árliga, verður skattaður við 25%. Útreiðslur so sum el, hiti, trygging og rentur kunnu ikki dragast frá í leiguintøkuni, tá ið hesin háttur verður nýttur. Um hesin háttur verður valdur, skal leiguintøkan ikki leggjast afturat øðrum inntøkum í skattauppgerðini.

Skattgjaldarar kunnu velja á hvørjum ári, eftir hvørjum hátti leiguintøkan skal uppgerast.

Skattahámark

	2016	2017
Lands- og kommunuskattir	50%	50%

Skattahámarkið er galdandi fyri lands- og kommunuskattin til samans. Skattahámarkið er ikki galdandi fyri kirkjuskatt ella onnur gjøld, sum verða kravd inn saman við lands- og kommunuskatti.

3.2 Persónar við avmarkaðari skattskyldu

Persónar, sum ikki hava fulla skattskyldu til Føroya, kunnu í staðin hava avmarkaða skattskyldu til Føroya, um teir móttaka inntøkur frá føroyskum keldum.

Lønarinntøkur

Persónar við avmarkaðari skattskyldu, sum bert hava lønarinntøkur (A-inntøkur), gjalda ein samlaðan lands- og kommunuskatt upp á 42%. Persónar við avmarkaðari skattskyldu gjalda ikki kirkjuskatt.

B-inntøkur

Persónar við avmarkaðari skattskyldu, sum hava B-inntøku, gjalda vanligan lands- og kommunuskatt, tó ikki kirkjuskatt. Persónar við avmarkaðari skattskyldu, sum hava inntøku av húsaleigu til bústaðarendamál, kunnu tó velja at uppgева inntøkuna sum bruttoinntøku og gjalda 25% í skatti.

Pensjón

Útlendingar, sum fáa almenna pensjón úr Føroyum sambært millumlandasáttmála um sosiala trygd, gjalda 10% í skatti í Føroyum. Persónar, sum búgva í Danmark, gjalda tó ikki skatt í Føroyum av almennum pensjónum.

FAS

Útlendingar, ið fáa húru frá skipum, sum eru skrásett í FAS, gjalda 35% í skatti av bruttoinntøkuni. Útlendingar, ið fáa húru frá skipum, sum við ongari manning verða leigað av føroyskum reiðaravirki, og sum annars lúka treytirnar í FAS, gjalda somuleiðis 35% í skatti av bruttoinntøkuni.

Kolvetnisvinnan

Hjá útlendingum, sum arbeiða innan kolvetnisvinnuna í Føroyum, er skatturin treytaður av, hvørt arbeitt verður fyri føroyskan arbeiðsgevara ella ikki.

	2016	2017
Um útlendingur arbeiðir fyri føroyskan arbeiðsgevara	42%	42%
Um útlendingur arbeiðir fyri útlenskan arbeiðsgevara	35%	35%

Útlendingar, sum hava bústað í øðrum Norðurlandi, og sum arbeiða í Føroyum innan kolvetnisvinnuna, og sum upphalda sær í Føroyum í minni enn 30 dagar innan eitt 12 mánaða tíðarskeið, skulu ikki gjalda skatt í Føroyum.

3.3 Partafelagsskattur v.m.

Partafeløg, smápartafeløg, kommanditfeløg og sparikassar, sum hava parta-pening ella innskotspening, ið er 80.000 kr. ella meiri, gjalda 18% í skatti av skattskyldugu inntøkuni.

Vinnurekandi grunnar, Føroya Realkreditstovnur, Framtaksgrunnurin, Ílegg-ingargrunnurin fyri Føroyar, Húsálansgrunnurin og Búnaðargrunnurin gjalda somuleiðis 18% í skatti av skattskyldugu inntøkuni.

Sjálvsognarstovnar, limafeløg og grunnar, sum ikki eru vinnurekandi, gjalda 49% í skatti av skattskyldugari inntøku.

Samskating av feløgum

Partafeløg og smápartafeløg, sum eru skrásett í Føroyum, og sum hava sama roknskaparár, kunnu velja at verða samskattað. Samskating er treytað av, at talan er um móðurfeløg og dótturfeløg, og at móðurfelagið hevur átt

allar kapitalpartarnar í teimum dótturfeløgum, sum samskatingin viðvíkur, alt roknskaparárið.

Hall hjá feløgum, sum luttaka í samskating, kann mótroknast í inntøku hjá øðrum feløgum í samskatingini. Hall hjá luttakandi feløgum, sum stava frá tíðarskeiði áðrenn samskating, kann tó bert dragast frá í felagsins egna yvirskoti.

Samanyagda inntøkan hjá øllum feløgum undir samskatingini verður tald saman og skattað undir einum. Skattauppgærd fyrri øll feløgin í samskatingini verður send til móðurfelagið.

Tonskattur

Partafeløg og småpartafeløg, sum eru skrásett í Føroyum, kunnu velja at uppgera inntøku frá reiðaravirksemi eftir tonskattaskipanini. Sum reiðaravirksemi verður roknað vinnuligt virksemi við at flyta ferðafólk ella góðs millum ymisk støð. Tað er ein treyt, at talan er um skip, sum eru 100 bruttotons (BT) ella størri.

Eftir tonskattaskipanini verður skattskylduga inntøkan uppgjørd grundað á nettotonsatal (NT) á teimum skipum, sum eru undir skipanini. Inntøkan verður uppgjørd fyrri hvørji 100 NT fyrri hvørt byrjað samdøgur eftir niðan-fyrirstandandi talvu.

NT á skipi	Inntøka
0-1.000	6 kr. fyrri hvørji 100 NT pr. samdøgur
1.001-10.000	4 kr. fyrri hvørji 100 NT pr. samdøgur
10.001-25.000	3 kr. fyrri hvørji 100 NT pr. samdøgur
25.001-	1 kr. fyrri hvørji 100 NT pr. samdøgur

Dømi: Skip upp á 2.800 NT er í rakstri 365 dagar um árið. Inntøkan verður uppgjørd soleiðis:

NT	Inntøka
$1.000/100 \times 6 \times 365 =$	21.900
$1.800/100 \times 4 \times 365 =$	26.280
Skattskyldug inntøka	48.180

Skattskylduga inntøkan verður skattað við 18%. Feløg, sum nýta tonsa-skattaskipanina, kunnu ikki luttaka í samskating við onnur feløg.

Tilfeingisskattur í fiskivinnuni

Eingin tilfeingisskattur er ásettur fyri inntøkuárin 2016 og 2017.

Tøkugjald í alivinnuni

Fyritøkur og einstaklingar, sum reka vinnuliga alivinnu í Føroyum, skulu rinda avgjald til landskassan, grundað á mánaðarligu tøkuna av alifiski í krudvari vekt, faldað við miðal altjóða marknaðarprísinum í sama mánaði. Gjaldið verður ásett soleiðis:

Miðal altjóða mánaðarprísur fyri kilo	Procent
27 kr. ella hægri fyri kilo	4,5%
Millum 23 kr. og 27 kr. fyri kilo	2,5%
Lægri enn 23 kr. fyri kilo	0,5%

Kolvetnisskattur

Loyvishavarar í kolvetnisvinnuni gjalda 27% í skatti av inntøku av fyrstu sølu og/ella inntøku, ið er ásett sum ein partur av framleiddum kolvetni. Loyvishavarar skulu eisini gjalda 27% í skatti av vinningi av at lata frá sær loyvi til at leita eftir og framleiða kolvetni. Harumframt kunnu loyvishavarar eisini alt eftir umstøðunum gjalda framleiðslugjald umframt serskatt av stórum yvirskotum.

3.4 Kapitalvinningskattur

Kapitalvinningsinntøkur verða gjørdar upp undir einum og skattaðar soleiðis:

Kapitalvinningskattur	2016	2017
Persónar	35%	35%
Feløg	18%	18%

Víst verður annars til petti 8, har nærri er greitt frá um kapitalvinningsinntøkur.

4 Frádráttir í skattskyldugu inntøkuni

4.1 Uttanlandsfrádráttur

Persónar, sum arbeiða uttanlands ella umborð á útlenskum skipi, fáa frádrátt upp á 30% av útlensku inntøkuni. Frádrátturin kann tó í mesta lagi vera 120.000 kr. um árið svarandi til 30% av 400.000 kr. Frádrátturin er sum útgangsstøði galdandi uttan mun til, um arbeitt verður uttanlands fyri føroyskan ella útlenskan arbeiðsgevara.

Frádráttur á 30% av útlenskari inntøku er tó ikki galdandi fyri manning á skipum, skrásett í FAS ella DIS ella í føroysku skipaskrásetingini annars. Frádráttur á 30% av útlenskari inntøku er heldur ikki galdandi fyri fiskiveiðu-inntøku frá skipum skrásett í øðrum Norðurlondum t.d. Noreg og Danmark.

Um útlenskt inntøka gevur rætt til 30% í frádrátti sambært omanfyristandandi, kunnu samdøgursfrádráttur og fiskimannafrádráttur ikki gevast í somu inntøku, sí petti 4.2 og 4.3.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

4.2 Samdøgursfrádráttur

Persónar við fullari skattskyldu, sum hava inntøkugevandi arbeiði uttanlands ella umborð á útlenskum skipi, og sum ikki hava rætt til 30% í frádrátti av útlensku inntøkuni, sí petti 4.1, hava í staðin rætt til 300 kr. í frádrátti fyri hvørt samdøgur. Frádrátturin er treytaður av, at persónurin er uttanlands ella umborð á útlenskum skipi í antin tveir mánaðir uttan slit ella í minsta lagi 100 samdøgur innan fyri eitt 12 mánaða tíðarskeið.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

4.3 Fiskimannafrádráttur

Fiskiveiðuinntøka verður lækkað við 14%, áðrenn skattur verður lagdur á inntøkuna. Tó er hægsti árligi frádrátturin 65.800 kr. svarandi til 14% av 470.000 kr. Frádrátturin er galdandi fyri allar fiskiveiðuinntøkur, sum bert Føroyar hava rætt til at skatta, herundir inntøkur hjá føroyskum persónum við føroyskum fiskiskipum og inntøkur hjá føroyskum persónum við fiskiskipum frá øðrum Norðurlondum.

Í sambandi við inntøku frá føroyskum fiskiskipum íroknað TAKS frádráttin í skattskyldugu inntøkuna. Í sambandi við fiskiveiðuinntøku frá útlenskum skipum skulu persónar sjálvir uppgæva inntøkuna og frádráttin á serligum oyðublaði, sum skal latast inn saman við sjálvuppgávuni.

4.4 Skattligt hall

Hall í uppgerðini av vanligu skattskyldugu inntøkuni kann flytast fram til frádrátt í vanligari skattskyldugari inntøku í komandi árum. Á sama hátt kann hall í uppgerðini av kapitalvinningsinntøkuni flytast fram til frádrátt í kapitalvinningsinntøku í komandi árum.

Hjá feløgum og grunnum kann kapitalvinningsinntøka flytast til uppgerðina av vanligu skattskyldugu inntøkuni í tann mun, henda seinna vísir hall. Hall í uppgerðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum. Hall í uppgerðini av kapitalvinningsinntøkuni kann hinvegin ikki mótrökast í vanligari skattskyldugari inntøku.

Persónar kunnu ikki flyta hall í skattskyldugu inntøkuni til mótrökning í kapitalvinningsinntøku.

4.5 Rentufrádráttur

Feløg og persónar, sum reka vinnuligt virksemi, kunnu draga allar vinnuligar rentur frá í skattskyldugu inntøkuni. Rentur av útistandandi skatti, ov seint goldnum skatti, tolli og avgjaldi kunnu tó ikki dragast frá í skattskyldugu inntøkuni.

Í uppgerðini av kapitalvinningsinntøkuni kunnu persónar draga frá rentur, sum stava frá lántøku í peningastovnum o.ø., um lánið verður nýtt til keyp av virðisbrøvum. Aðrar rentuútreiðslur eru ikki frádráttarloyvdar, men eftir umsókn verður rentustuðul veittur fyri rentur av láni til m.a. egnan bústað, sí. petti 11.1.

4.6 Hjúnafrádráttur

Um skattskylduga inntøkan hjá øðrum hjúnafeleganum er undir 30.000 kr., og inntøkan hjá hinum hjúnafeleganum er yvir 30.000 kr., verður ein javning gjørd soleiðis, at tann lægra inntøkan verður hækkað við upp til 30.000 kr., meðan inntøkan hjá hinum hjúnafeleganum verður lækkað við somu upphædd.

5 Eftirlønargjöld

5.1 Tvungin eftirlønarpúppspáring

Reglurnar um tvungna eftirløn eru at finna í eftirlønarlógini, sum kom í staðin fyri áður galdandi rentuþryggingarlógina. Rentuþryggingarlógin er tó framvegis galdandi fyri útgjöld frá uppsparingum fram til 31. desember 2013.

Galdandi frá 1. januar 2014 er ásett, at allir persónar, sum hava fylt 21 ár, men ikki hava nátt pensjónsaldur, og sum hava fulla skattskyldu í Føroyum, skulu gjalda til egna eftirløn hjá føroyskum eftirlønarveitarara.

Persónar, sum eru føddir áðrenn 1. januar 1954, hava tó ikki skyldu at gjalda til egna eftirløn, men kunnu velja sjálvboðin at gjalda til egna eftirløn hjá føroyskum eftirlønarveitarara. Somuleiðis hava lesandi uttanlands, sum hava varðveitt fulla skattskyldu í Føroyum, heldur ikki skyldu at gjalda tvungna eftirlønargjaldið, men kunnu tó velja sjálvboðin at gjalda til egna eftirløn hjá føroyskum eftirlønarveitarara.

Persónar, sum koma til Føroya í tíðaravmarkað starv, sum í mesta lagi er 60 mánaðir, kunnu søkja TAKS um at verða frítiknir fyri at rinda til føroyska eftirløn.

Persónar, sum hava fulla skattskyldu í Føroyum, og sum arbeiða hjá útlendskum arbeiðsgevara, har ið arbeiðið verður gjørt uttan fyri Føroyar, kunnu søkja TAKS um frítøku fyri at rinda til føroyska eftirløn, um teir rinda til útlenska eftirlønarskipan sum liður í sínum starvsáttmála. TAKS metir um, hvørt talan er um eftirlønarskipan, sum í nóg stóran mun tryggjar viðkomandi persónum nøktandi inntøkugrundarlag eftir pensjónsaldur.

5.2 Eftirlønargjaldið

Fyri 2017 er eftirlønargjaldið ásett til í minsta lagi 3% av A- og B-inntøku. Tvungna eftirlønargjaldið hækkar við einum prosentstigi árliga til 15% í 2029.

Arbeiðsgevani hevur skyldu at flyta eftirlønargjaldið hjá løntakarum umvegis afturhaldsskipanina hjá TAKS.

Hjá persónum við B-inntøku skal eftirlønargjaldið vera goldið í seinasta lagi 1. november í árinum eftir inntøkuárið.

Eftirlønarlógin ásetur, at ein røð av nevndum inntøkum, sum ikki eru at rokna sum vanligar lønarinntøkur, eru frítiknar fyri tvungnum eftirlønargjaldi.

Sum heild er talan um pensjónsútgjaldingar og sosialar veitingar umframt gávur og vinningar frá eydnuspølum v.m.

Uttan mun til omanfyrinevndu prosentstig hefur eingin persónur skyldu til at rinda meira enn 150.000 kr. árliga í eftirlønargjaldi.

5.3 Útgjald av eftirløn

Sum útgangsstøði kann útgjald av eftirløn ikki byrja, fyrr enn persónur hefur nátt pensjónsaldur sambært lóg um almannapensjónir og í seinasta lagi tann dagin, hann fær fólkapensjón.

Alt virðið á eftirlønarpuppsparingini er at meta sum kapitaleftirløn við arvarætti í samansparingartíðarskeiðnum. Í seinasta lagi tveir mánaðir áðrenn útgjald byrjar, skal eftirlønareigarin boða TAKS frá, hvussu samansparða eftirlønin skal útgjaldast.

Lívlang veiting

Í minsta lagi 45% av eftirlønini skal verða útgoldin sum lívlang veiting. Støddin á útgjaldinum verður roknað út frá samansparða virðinum og væntaðum miðballivaldri. Útgoldið verður so leingi sum tann, sum hefur stovnað tryggingina, er á lívi. Tryggingin fellur burtur, tá viðkomandi doyir.

Lutaeftirløn

Í mesta lagi 55% av eftirlønini kann útgjaldast sum lutaftirløn. Lutaftirløn er ein skipan, har útgoldið verður leypandi yvir avtalað tíðarskeið, tó í minsta lagi 10 ár.

Kapitaleftirløn

Í mesta lagi 15% av eftirlønini kann útgjaldast sum kapitalupphædd í einum. Um samlaða eftirlønarpuppsparingin er minni enn 400.000 kr. við eftirlønarlørdur, kann eftirlønareigarin í staðin velja at fáa upp til 60.000 kr. sum kapitalútgjald og fáa restina útgoldna við upp til 2.500 kr. um mánaðin. Eftir fyrsta útgjaldsdag er valið av útgjaldshátti bindandi, tó at parturin, sum fer til lívlanga veiting, kann økjast.

Samlaða virðið er undir 400.000 kr.

Um samlaða virði á eftirlønarpuppsparing sambært eftirlønarlógini er lægri enn 400.000 kr., kann tað í staðin verða útgoldið 60.000 kr. í eingangsveiting, og restupphæddin sum leypandi útgjalding við 2.500 kr. um mánaðin.

Øll útgjöld sambært eftirlønarlógini verða framd um afturhaldsskipanina hjá TAKS skatta- og avgjaldsfrítt.

Útgjald við deyða

Um eftirlønareigari doyr, áðrenn útgjald er byrjað, fellur samansparða eftirlønarpophæddin til njótunartilskilaða sambært eftirlønarsáttmálanum. Um njótunartilskilaði er hjúnafelagi ella sambúgvi, kann hann frítt velja at fáa alla ella part av eftirlønarsamansparingini flutta skatta- og avgjaldsfrítt til egnu eftirlønarpopparring.

Um eingin njótunartilskilaði er sambært eftirlønarsáttmála, verður eftirlønarpophæddin umløgð til eitt kapitalútgjald og flutt til búgvið eftir tann deyða.

Tá ið eftirlønareigari doyr, eftir at útgjalding er byrjað, verður lutaftirlønarpurturin útgoldin til njótunartilskilaða sambært eftirlønarsáttmálanum. Parturin, sum fer til lívlanga veiting, fellur burtur.

Um eingin njótunartilskilaði er sambært eftirlønarsáttmála, verður lutaftirlønarpurturin umlagdur til eitt kapitalútgjald og flutt til búgvið eftir tann deyða.

5.4 Frádráttur og skattur í sambandi við eftirlønarinngjald

Í sambandi við inngjald til eftirlønarsamansparing og persónstrygging skulu 40% rindast í eftirlønarskatti.

Persónar, sum rinda til føroyska eftirløn av inntøku, sum er forvunnin uttanlands, verða góðskrivaðir í eftirlønarskattinum fyri inntøkuskatt, sum er goldin av eftirlønargjaldinum uttanlands.

Dømi (2016)	
Inntøka uttanlands	500.000
Goldin skattur uttanlands (30%)	150.000
Tvungið eftirlønargjald í Føroyum (2%)	10.000
Harav flutt til eftirlønarveitara (10.000x60%)	6.000
Eftirlønarskattur (10.000x40%)	4.000
Goldin skattur uttanlands av eftirlønargjaldinum (10.000x30%)	3.000
Eftirlønarskattur at rinda við inngjald (4.000-3.000)	1.000
Samlað brutto eftirlønargjald (6.000+1.000)	7.000

Eftirlønargjöld, sum persónur sjálvur hevur goldið av skattaðum peningi, kunnu dragast frá í skattskyldugu inntøkuni.

Eftirlønargjöld, sum arbeiðsgevari hevur flutt, verða ikki tald við í skattskyldugu inntøkuna.

Rentur og annar vinningur í eini eftirlønarskipan eru hvørki skatta- ella avgjaldsskyldug. Hetta er eisini galdandi fyri vinning og tap, sum verða staðfest av virðisbrøvum, sum eru partur av eini eftirlønarsamansparing. Í sambandi við útgjald verða renta og annar vinningur roknað upp í samlaðu útgjaldsupphæddina og útgjöldið skatta- og avgjaldsfrítt.

5.5 Útgjöld sambært rentutryggingarlógini

Útgjöld frá eftirlønarskipanum, har ið inngjöldið er fram til 31. desember 2011, fylgja reglunumm í rentutryggingarlógini.

Kapitaleftirløn

Fyri kapitalútgjöld eftir 60 ára aldur, og kapitalútgjöld í sambandi við deyða, verður rindað avgjald upp á 35%. Onnur kapitalútgjöld verða roknað sum útgjöld í ótíð, og skal tá rindast avgjald upp á 55%.

Lutaeftirløn

Lutaftirløn verður útgjöldin hvønn mánað yvir 10 ár, og skattað sum vanlig skattskyldug inntøka. Um mánaðarlíga útgjaldið er lægri enn 4.000 kr., kann útgjaldstíðarskeiðið stytast soleiðis, at mánaðarlíga útgjaldið kemur upp á 4.000 kr.

Lívrenta

Lívrenta verður útgjöldin hvønn mánað inntil eftirlønareigari doyr. Lívrenta verður skattað sum vanlig skattskyldug inntøka. Um mánaðarlíga útgjaldið er lægri enn 4.000 kr., kann avtala gerast um at broyta lívrentuna til eina upphaldandi lívstreytaða veiting, soleiðis at mánaðarlíga útgjaldið kemur upp á 4.000 kr.

Eingangsútgjöld frá lutaftirlønnum og lívrentum

Lutaftirløn ella lívrenta, sum er uppspárd til 31. desember 2011, kann umroknað til eitt eingangútgjald, um tryggingin endar við eingangsútgjaldinum, og eingangsútgjaldið ikki er størri enn 50.000 kr. Av eingangsútgjaldinum verður rindað 35% í avgjaldi.

5.6 Uppsparing í 2012 og 2013

Inngjöld í árunum 2012 og 2013 eru fevnd av rentutryggingarlógini, men eru frammanundan skattað við 40%, eins og inngjöld sambært eftirlønarlógini. Útgjöldini frá uppsparing í hesum tíðarskeiði eru skatta- og avgjaldsfrí.

Persónur kann velja at flyta inngjöld í 2012 og 2013 til uppsparing eftir eftirlønarlógini. Útgjaldsreglurnar sambært eftirlønarlógini, sí petti 5.3, verða tá eisini galdandi fyri inngjöld í 2012 og 2013.

6 Frádráttir í skattinum

6.1 Barnafrádráttur

Fyrir hvørt barnið undir 18 ár, ið ein persónur hefur foreldramyndugleikan yvir, verður givin ein frádráttur í lands- og kommunuskattinum. Sambúgvandi hjún kunnu sjálvi gera av, hvør teirra skal hava frádráttin.

Um hjún slíta sambúgvandið, fær tann hjúnafelagin, sum hefur børnini búgvandi, frádráttin frá flytingardegnum.

Tá børnini ikki búgva hjá tí persóni, sum hefur foreldramyndugleikan yvir teimum, kann barnafrádrátturin í staðin veitast tí persóni, sum hefur børnini búgvandi. Tó fellur barnafrádrátturin burtur, tá barnaverndarnevnd hefur yvirtikið umsorgan av børnum.

Frádráttur verður avgjørdur í mun til aldurin á barninum. Er barnið undir 7 ár, er frádrátturin 9.200 kr., meðan er barnið 7 ár ella eldri, er frádrátturin 6.500 kr.

Børn undir 7 ár	2016	2017
Landsskattur	9.200	9.200
Kommunuskattur	3.000-10.000	3.000-10.000

Børn 7 ár ella eldri	2016	2017
Landsskattur	6.500	6.500
Kommunuskattur	3.000-10.000	3.000-10.000

Einstöku kommunurnar áseta sjálvar barnafrádráttin í kommunuskattinum. Persónur fær barnafrádrátt í kommunuskattinum samsvarandi teirri kommunu, har hann hevði bústað tann 1. desember í árinum framman undan álíkningarárinum.

Um barnafrádrátturin er hægri enn skatturin uttan barnafrádrátt, verður munurin útgoldin avvarðandi skattgjaldara, tá ið endaliga skattauppgjerðin verður gjørd.

6.2 Pensjónsfrádráttur

Fyrirðarpensjónistar umframt tey, sum fáa hjálp eftir grein 13 í forsorgarlógini, fáa ein frádrátt í útroknaða landsskattinum.

kr.	2016	2017
Stakur persónur	16.200	16.200
Hjún (fyri hvønn)	10.500	10.500

Um frádrátturin ikki rúmast í landskattinum, verður restupphæddin frádrigin í kommunuskattinum. Óbrúktur frádráttur, sum ikki rúmast í lands- og kommunuskatti, fellur burtur.

6.3 Frádráttur fyri goldnan skatt uttanlands

Um persónur við fullari skattskyldu hevur goldið skatt uttanlands antin sambært ásetingum í tvískattasáttmála ella sambært innanhýsis reglum í øðrum landi, verður ein frádráttur givin í føroyska skattinum svarandi til tann skatt, sum álíknaður verður í Føroyum av útlendsku inntøkuni (exemption linking).

Í ávísum førum kann frádrátturin í Føroyum tó ongantíð vera hægri enn tann skattur, sum veruliga er goldin í útlandinum (kredit linking).

Tá gerast skal av, hvussu nógvur skattur er goldin í útlandinum, verða sosial gjøld, sum eru goldin sambært norðurlendsku konventiónini um sosiala trygd, roknað við sum skattur goldin í øðrum Norðurlandi.

7 Fríir ágóðar, endurgjöld og serligar inntøkur

7.1 Gávur

Gávur eru skattskyldugar sum vanlig skattskyldug inntøka hjá móttakaranum, tó undantikið gávur frá hjúnafelaga, foreldrum, abbum, ommum og børnum. Gávur í sambandi við serstakt høvi so sum jólagávur, føðingardagsgávur o.a.tíl. verða tó sum útgangsstøði ikki roknaðar sum skattskyldug inntøka. Gávur í peningi frá arbeiðsgevara skulu skattast uttan mun til upphæddina. Aðrar gávur íroknað gávukort frá arbeiðsgevara í sambandi við serstakt høvi verða ikki skattaðar, um keypsprísurin íroknað meirvirðisgjald er:

Høvi	Skattafrí upphædd (kr.)
25 ára starvsdagur	2.000
30 ára starvsdagur	3.000
40 ára starvsdagur	4.000
50 ára starvsdagur	5.000
Annað serstakt høvi, t.d. jól	1.500

Um keypsprísurin íroknað meirvirðisgjald er hægri enn omanfyristandandi upphæddir, skal skattur gjaldast av allari upphæddini.

7.2 Fríir ágóðar frá arbeiðsgevara

Persónar, sum fáa niðanfyrinevndu ágóðar frá arbeiðsgevara, skulu skattast av virðinum á ágóðunum. TAKS hevur í hesum sambandi kunngjørt hesi virði fyri niðanfyrirstandandi ágóðar.

kr.	2016	2017
Virði á fríum bústaði m2	754	775
Frítt el	10.000	9.700
Olja	22.300	19.200
Virði á fríum kosti pr. dag		
3 máltíðir	61	61
2 máltíðir	46	46
1 máltíð	35	35

kr.	2016	2017
Virði á fríum bili (persónbilar)		
1.100 kg og undir	55.500	55.100
1.101 kg – 1.300 kg	64.400	64.000
1.301 kg - 1.500 kg	77.300	76.900
1.501 kg og meira	86.900	86.500
Virði á fríum bili (vøruvagnar)		
1.100 kg og undir	33.300	33.060
1.101 kg – 1.300 kg	38.640	38.400
1.301 kg - 1.500 kg	46.380	46.140
1.501 kg og meira	52.140	51.900
Virði á fríum bili (allir aðrir bilar)		
1.100 kg og undir	33.300	33.060
1.101 kg – 1.300 kg	38.640	38.400
1.301 kg - 1.500 kg	46.380	46.140
1.501 kg og meira	52.140	51.900
Bussur upp til 10 persónar, nýttir til Hýruvognskoyring	18.700	18.600

Fríur bilur

Virðið á fríum bili er roknað at svara til privata koyring upp á 10.000 km árliga. Kann persónur prógva t.d. við koyribók, at privata koyringin er minni enn 10.000 km, kann upphæddin lækkast samsvarandi. Kravt verður, at tað greitt framgongur, hvussu býtið er millum privata og vinnuliga koyring.

Koyring til og frá arbeiðsstaði verður roknað sum privatkoyring. Við arbeiðsstað er at skilja tað staðið, har arbeiðið verður gjørt, sum treytar lønina. Verður arbeið á fleiri plássum sama dag, verður roknað við fjarstøðuni til fyrsta pláss og frá seinasta pláss.

Tað verður tó ikki roknað sum privat koyring, tá ið starvsfólk hendingaferð tekur bilin við sær til hús. Hetta er tó treytað av, at tað vegna frástøðu og tíð greitt loysir seg betur fíggjarliga fyri arbeiðsgevaran, at bilurin verður tikin

við til hús, og at koyringin fer fram frá bústaðnum beinleiðis til arbeidsstaðið næsta arbeidsdag.

Koyring millum heim og arbeidspláss verður ekki roknað sum privatkoyring, tá viðkomandi bilur er serútgjörður til arbeiðið við t.d. amboðum og eykalutum, sum eru fastir í bilinum, og arbeiðið hvønn dag byrjar hjá einum og endar hjá øðrum kunda. Hetta er tó treytað av, at bilurin ikki annars verður nýttur til privata koyring.

Koyring millum heim og arbeidspláss verður ekki roknað sum privat koyring, tá ið talan er um serútgjörðan bil, sum vanliga ikki kann nýtast til annað enn tað, hann er serútgjörður til t.d. saltbilur, oljubilur, kranabilur o.s.fr.

7.3 Eginnýtsla hjá privatum vinnurekandi

Privatur vinnurekandi skal skattast av virðinum á vørum og framleiðslum, sum hann tekur úr virkinum at nýta ella at hava í húsarhaldi sínum ella til gávvur. Somuleiðis skal viðkomandi skattast av tí partinum av útreiðslunum, sum svarar til eginnýtsluna fyri t.d. bil, telefon, ljós og hita, har útreiðslurnar umfata bæði privatu og vinnuligu nýtsluna.

Eginnýtslan fyri nýtslu av vørum er ásett til niðanfyristandandi leiðbeinandi virði. Ásettu upphæddirnar eru fyri hvønn vaksnan persón í húsarhaldinum. Fyri børn er upphæddin helvtin av ásettu upphæddini fyri vaksin.

Eginnýtsla av vørum í kr.	2016	2017
Handilsmenn	16.600	16.800
Bakarar	5.200	5.300
Bakarar við handilsvørum	13.800	13.900

Sum árligt minstamark fyri privata nýtslu av bili hjá hýruvognsførarum er ásett:

kr.	2016	2017
Hýruvognsførari	18.700	18.600

7.4 Endurgjald fyri nýtslu av eignum bili

Persónur, sum nýtir egnan bil í arbeiðsøringum fyri arbeiðsgevaran, kann fáa skattafrítt endurgjald sambært reglunum hjá tí almenna.

kr.	2016	2017
	3,20 pr. km	3,20 pr. km

Endurgjaldið kann tó altíð vera í minsta lagi 16 kr. pr. túr. Endurgjaldið fevnir um útreiðslur til brennievni, slit á dekk, trygging, skaðar o.a.

Koyring millum heim og arbeiðsstað verður ikki roknað sum koyring í arbeiðsøringum. Víst verður annars til petti 7.2, har nærri er greitt frá koyring millum heim og arbeiðsstað.

Arbeiðsgevarin hevur skyldu til at ansa eftir, at endurgjaldið samsvarar við koyrdar kilometrar. Ferðauppgerð fyri, hvussu nógv er koyrt í arbeiðsøringum, skal gerast javnan og í minsta lagi eina ferð um mánaðin. Uppgerðin skal vera til skjals í bókhaldi arbeiðsgevarans, sí petti 7.6.

Endurgjald hægri enn omanfyrinevndu upphæddir er vanlig skattskyldug inntøka.

7.5 Dagpeningur og náttarviðbót

Arbeiðsøringi í Føroyum

Tá ið løntakari ferðast í Føroyum í øringum fyri arbeiðsgevara, kann hann fáa niðanfyrinevndu upphæddir útgoldnar skattafrítt.

kr.	2016	2017
Tímapeningur	15	15
Fullur dagpeningur	250	250
Gjald fyri innivist eftir rokning, tó í mesta lagi	650	650
Náttarviðbót, ikki skjalprógvað	230	230
Lækkaður dagpeningur tá ið farið verður út um 28 dagar	106	106
Lækkað náttarviðbót tá ið farið verður út um 28 dagar	106	106

Treytirnar fyri, at gjøldini kunnu veitast skattafrítt, eru, at ferðin varar longri enn 4 tímar, og at ferðast verður longri enn 4 km frá arbeiðsstaðnum.

Vanliga verður ekki latin dag- og tímápeningur innan fyri somu kommunu, tó at dag- ella tímápeningur kann latast, tá ið ferðast verður millum ymiskar bygdir innan somu kommunu.

Tað eru bert starvsfólk, sum ferðast í arbeiðsörindum burtur frá føstum arbeiðsstaði, sum hava rætt til dagpening og náttarviðbót. Fastur arbeiðsstaður er t.d. kontór, bygningur, verkstaður ella líknandi – tvs. ein staður har starvsfólkini halda til dagliga.

Tá starvsfólk hava skiftandi arbeiðsstøð og ferðast til hesi skiftandi arbeiðsstøð, verður hetta ikki roknað sum ferðing í arbeiðsörindum, og hava tílík starvsfólk tískil ikki rætt til dagpening og náttarviðbót.

Dagpeningur verður roknaður fyri hvørt samdøgur, sum løntakarin er burturstaddur frá fasta arbeiðsplássinum. Er ferðin styttri enn 16 tímar, verður tímápeningur roknaður fyri hvønn ásettan tíma. Er hon longri, verður dagpeningur latin í staðin.

Dagpeningur og náttarviðbót skulu gjaldast afturat lønini. Tað er ikki loyvt at mótrókna dagpening og náttarviðbót í skattskyldugari løn.

Arbeiðsörindi í Danmark

Tá ið løntakari ferðast í Danmark í ørindum fyri arbeiðsgevara, kann hann fáa niðanfyrinevndu upphæddir útgoldnar skattafrítt.

Danmark kr.	2016	2017
Dagviðbót	360	360
Gjald fyri innivist eftir rokning, í mesta lagi	1.264	1.020
Náttarviðbót, tá eingi skjalprógv fyri gisting fyriliggja	250	250

Full viðbót verður veitt upp til 28 dagar. Aftaná 28 dagar verður avtala gjørd um viðbót í hvørjum einstøkum føri.

Arbeiðsörindi í øðrum londum

Uttan fyri Danmark verður endurgoldið fyri hotellrokning. Við hotellrokning verður bert roknað við gisting. Er morgunmatur íroknaður, og ikki kann fáast at vita, hvat hann kostar, verða 15% drigin frá dagpeninginum.

Dagpeningur kann veitast sambært upphæddum hjá Uttanríkisráðnum. Upphæddirnar fyri dagpeninguttan fyri Danmark eru at finna á heimasíðuni hjá Lønardeildini í Fíggjarmálaráðnum www.lnd.fo.

Endurgjald hægri enn tær av Uttanríkisráðnum ásettu upphæddir er skattskyldugt sum vanlig inntøka.

Luttøka á skeiðum

Luttekur tann ferðandi í skeiði ella líknandi, har matur er roknaður í skeiðgjaldið, hevur viðkomandi bert rætt til 40% av dagpeninginum. eru ikki allar máltíðir roknaðar við í gjaldið, verður drigið frá dagpeninginum soleiðis:

Fyri døgurða 30%

Fyri nátturða 30%

Er gisting roknað við í gjaldið fyri skeiðið, hevur starvsfólkið ikki rætt til náttarviðbót ella endurgjald fyri hotell.

7.6 Ferðauppgerð

Í sambandi við at arbeiðsgevari rindar endurgjald til løntakarar fyri nýtslu av egnum bili ella fyri útreiðslur av gisting herundir dag- og náttarviðbót, er tað ein treyt, at ferðauppgerð verður gjørd fyri hvørja ferð sær. Uppgerðin skal vera váttað av arbeiðsgevaranum og skal vera til skjals í roknskapi arbeiðsgevarans.

7.7 Samsýning til venjarar o.o. innan ítrótt

Samsýning til venjarar, dómarar, linjuverjar, leiðarar og hjálparar í ítróttafelgum er ikki skattskyldug, um hon ikki fer upp um 30.000 kr. um árið.

8 Kapitalvinningsinntøka

Kapitalvinningsinntøkur verða uppgjörðar fyri seg og skattaðar undir einum. Sum kapitalvinningsinntøka verður roknað:

- vinningur og tap við avhending av partabrøvum, íløguprógvum v.m.
- vinningur og tap við avhending av lánsbrøvum v.m.
- vinningur og tap í sambandi við eftirgeving av skuld
- vinningsbýti hjá persónum
- rentuinntøka hjá persónum

Í kapitalvinningsuppgærðini verður allur vinningur og øll tap, sum eru skattskyldug sambært kapitalvinningskattalógini, lögð saman og skattað undir einum við:

Kapitalvinningskattur	2016	2017
Feløg	18%	18%
Persónar	35%	35%

Vísir uppgærðin hall eitt ár, kann hallið dragast frá í kapitalvinningsinntøku í komandi árum.

Hjá feløgum og grunnum v.m. kann hall í vanligu skattskyldugu inntøkuni mótróknast í kapitalvinningsinntøku. Hall í uppgærðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í kapitalvinningsinntøkuni kann hinvegin ikki mótróknast í vanligari skattskyldugari inntøku.

Persónar kunnu hvørki flyta hall í vanligu skattskyldugu inntøkuni til mótrókning í kapitalvinningsinntøku ella flyta hall í kapitalvinningsinntøku til mótrókning í vanligari skattskyldugari inntøku.

8.1 Vinningur og tap við avhending av partabrøvum

Vinningur og tap við avhending av partabrøvum verða roknað upp í kapitalvinningsinntøkuna. Vinningurin ella tapið verður uppgjørt sum munurin millum útveganarupphæddina og avhendingarupphæddina fyri avvarðandi partabrøv.

Útreiðslur í sambandi við keyp av partabrøvum kunnu leggjast afturat útveganarvirðinum, meðan útreiðslur í sambandi við sølu kunnu dragast frá söluvirðinum. Talan kann t.d. vera um söluprovísjón ella aðrar útreiðslur, ið hava beinleiðis samband við keyp ella sølu av partabrøvunum.

Tá persónur búsitandi uttanlands, ið eigur virðisbrøv skrásett á keypskála, flytur til Føroya, er nýggja útveganarvirðið kursvirðið tann dagin, persónurin gerst heimahoyrandi í Føroyum (entry-reglur). Selur hann seinni virðisbrøvini, verður hann einans skattaður av virðisøkingini síðani flytingardagin.

Fyri partabrøv, sum eru útvegað áðrenn 16. november 2001, er tað bert tann virðisøking, sum er staðfest eftir 31. desember 2006, sum er skattskyldug. Skattskyldugur vinningur, sum er staðfestur eftir 31. desember 2006, verður roknaður út frá muninum millum avhendingarupphædd og handilsvirðið, sum partabrøvini høvdu tann 31. desember 2006. Frádráttarloyvt tap av partabrøvum, sum eru útvegað áðrenn 16. november 2001, kann ongantíð vera størri enn tað tapið, sum uppruna útveganarvirðið av virðisbrøvnunum hevði givið, um selt varð til sama prís.

Um partaeigari eigur fleiri partabrøv við somu rættindum í sama felagi, verða tey fyrst útvegaðu roknað sum fyrst avhendað (FIFO-prinssippið). Frípartabrøv verða roknað sum útvegað fyri 0 kr. og verða roknað sum útvegað samstundis sum móðurpartabrøvini.

Vinningur ella tap av partabrøvnunum verður roknað upp í kapitalvinningsinntøkuna, tá ið partabrøvini eru endaliga avhendað. Í sambandi við avtøku av felagi, verða partabrøvini roknað sum avhendað tað árið, tá ið felagið er endaliga strikað úr partafelagsskránni.

Avhending við sucession til familju

Høvuðspartaeigari kann lata partabrøv til børn, barnabørn, systkin, børn hjá systkjum ella barnabørn hjá systkjum, uttan at hetta verður viðgjørt sum søla hjá honum. Í tílíkum førum kemur móttakarin av partabrøvnunum skattliga í staðið hjá avhendaranum. Tá vinningur ella tap hjá móttakaranum seinni verður uppgjørt við avhendan av partabrøvnunum, skulu partabrøvini roknað sum útvegað fyri ta útveganarupphædd, tey vóru fingin til vega fyri av avhendaranum.

Reglan er bert galdandi fyri partaeigarar, sum eiga 25% ella meira av partapeninginum, ella sum ráða yvir meira enn 50% av atkvøðuvirðinum.

Hvør avhendan skal umboða í minsta lagi 10% av atkvøðuvirðinum í felagnum.

Fráboðan um, at móttakarin kemur í avhendarans stað, skal fráboðast til TAKS í seinasta lagi, tá ið sjálvuppgávan hjá avhendaranum verður latin inn.

Avhending til útskrivandi felag

Tá ið partabrøv verða seld til útskrivandi felag, t.e. tað felagið sum hevur givið partabrøvini út, skal øll søluupphæddin uttan frádrátt fyri útveganarupphædd roknast sum vinningsbýti. TAKS-ráðið kann tó eftir umsókn loyva, at sølan verður viðgjørð eftir reglunum fyri sølu av partabrøvum, tvs. at vinningur ella tap verða uppgjørð sum avhendingarupphædd við frádrátti av útveganarupphædd.

Niðurskriving av partapeningi

Niðurskriving av partapeninginum verður sum útgangsstøði roknað sum vinningsbýti, eisini í teimum førum har ið einki verður útlutað til partaeigaran. TAKS-ráðið kann tó eftir umsókn loyva, at niðurskrivingin verður viðgjørð eftir reglunum fyri sølu av partabrøvum, tvs. at vinningur ella tap verða uppgjørð sum útlutaða upphæddin við frádrátti av útveganarupphædd fyri avvarðandi partabrøv.

Avtøka av felagi

Tá ið felag verður avtikið, verða upphæddir útlutaðar í avtøkuárinum roknaðar sum søla av partabrøvum. Vinningur ella tap verða í hesum sambandi uppgjørt sum útlutað upphædd við frádrátti fyri útveganarupphædd. Útlutanir í árum framman undan avtøkuárinum verða roknaðar sum vinningsbýti.

Exit- reglur

Velur persónur búsitandi í Føroyum, ið eigur virðisbrøv, hvørs virði er yvir 100.000 kr., at flyta av landinum, so verður flytingin skattliga sammett við sølu av virðisbrøvunum. Hann verður við flytingini tiskil skattaður av sínum virðisbrøvum, sum um hann hevði selt tey. Tó kann persónurin fáa skuldargjaldsfrist, sum merkir, at hann fyrst skal rinda skattin, tá hann selur virðisbrøvini og ikki, tá hann flytur av landinum. Skuldargjaldsfristin er tó treytað av, at tað verður stillað nøktandi bankatrygd.

8.2 Vinningur við avhending av lánsbrøvum

Vinningur og tap við innfrían, sølu og aðra avhending av lánsbrøvum verða skattað sum kapitalvinningsinntøka sambært kapitalvinningskattalógini.

Hjá persónum skal vinningur av lánsbrøvum bert roknast við í uppgerðina av kapitalvinningsinntøkuni, um vinningurin er meira enn 1.000 kr. samanlagt um árið.

Hjá persónum kann tap av lánsbrøvum bert dragast frá í kapitalvinningsinntøkuni, um lánsbrøvini eru skrásett á virðisbrævamarknaði.

Valutakursvinningur og valutakurstap, sum hava samband við skattgjaldarans vinnuvirki, verða viðgjørð eftir reglunum í skattalógini.

8.3 Eftirgeving av skuld

Vinningur ella tap í sambandi við eftirgeving av skuld verður roknað við í kapitalvinningsinntøkuna í tann mun, skuldin verður eftirgivin niður um kursvirðið á kravinum fyri kravánaran, tá ið skuldin varð eftirgivin.

Reglan umfatar vinning ella tap í sambandi við eftirgeving, fyrning, samanrenning og fyrilokan av skuld umframt neyðskuldarsemju og sjálvboðna skuldarsemju.

8.4 Vinningsbýti

Vinningsbýti frá føroyskum felag

Vinningsbýti frá føroyskum felag, ið verður útlutað antin til føroyskar ella útlenskar persónar ella til útlenskt feløg, skal roknast við í uppgerðina av kapitalvinnings sambært kapitalvinningskattalógini.

Útlutandi felagið hevur skyldu at afturhalda og avrokna vinningsbýtisskattin til TAKS innan 14 dagar, frá tí at avgerðin um útlutan varð tikin.

Útlutandi felagið skal eftirhalda 35% í skatti, tá útlutað verður til føroyskar ella útlenskar persónar, og 18% í skatti, tá ið útlutað verður til útlenskt feløg. Um útlenskir persónar ella útlenskt feløg eru umfatað av einum tvískattasáttmála við Føroyar, kunnu tey í ávísum førum søkja um at fáa vinningsbýtisskattin heilt ella partvís afturgoldnan frá TAKS. Eisini ber til í slíkum førum at søkja um frítøku fyri vinningsbýtisskatt, áðrenn skatturin verður avroknaður til TAKS.

Feløg og grunnar, sum eru fult skattskyldug í Føroyum, skulu ikki gjalda skatt av móttiknum vinningsbýti uttan mun til ognarpart í útlutandi felagnum. Í slíkum førum skal útlutandi felagið tí ikki afturhalda og avrokna vinningsbýtisskatt. Útlutandi felagið hevur tó skyldu at senda vinningsbýtisuppperð inn til TAKS umvegis Vinnugluggan.

Vinningsbýti frá útlenskum felag

Hjá persónum skal vinningsbýti frá útlenskum felag roknast upp í kapitalvinningsinntøkuna. Um skattur er góldin av vinningsbýtinum í útlandinum, kann hesin skattur dragast frá í kapitalvinningskattinum í Føroyum.

Hjá feløgum og grunnum er vinningsbýti frá útlenskum felag skattafrítt í Føroyum uttan mun til ognarpart í útlenska felagnum. Føroysk feløg kunnu tó verða áløgd at gjalda vinningsbýtisskatt í heimlandinum hjá útlutandi felagnum. Um Føroyar ikki hava tvískattasáttmála við viðkomandi land, skal vinningsbýtisskattur gjaldast sambært innanhýsis skattareglum í hesum landinum.

Hjá føroyskum feløgum kann útlenskur vinningsbýtisskattur ikki mótróknast í føroyskum kapitalvinningskatti.

8.5 Rentur

Rentuinntøkur hjá persónum skulu roknast við í uppgerðina av kapitalvinningi og skattast við 35%. Renta av eftirlønarskipan sambært eftirlønarlógini skal tó ikki roknast við í uppgerðina av kapitalvinningi.

Tað áliggur peningastovnum og/ella postgiro vegna kontuhavaranar at uppkrevja og avrokna skattin av rentuinntøkum hjá persónum.

Í uppgerðini av kapitalvinningsinntøkuni kunnu líkamligir persónar draga frá rentuútreiðslur, sum stava frá lántøku í sambandi við keyp av virðisbrøvum. Hevur persónurin ikki positivan kapitalvinning at mótrókna í, kunnu rentuútreiðslurnar flytast fram til frádrátt í kapitalvinningsinntøku komandi 5 árin. Persónar hava ikki rætt til frádrátt fyri aðrar rentuútreiðslur. Rentustuðul verður tó latin fyri rentur av sethúsálanum v.m., sí petti 11.1.

Fyri feløg eru allar rentuinntøkur vanlig skattskyldug inntøka, og skulu tær gevast upp til skattingar á vanligu sjálvuppgávuni. Rentuútreiðslur hjá feløgnum verða frádrignar eftir vanligu reglunum í skattalógini.

8.6 Vinnuligt virkseml

Kapitalvinningsinntøka íroknað vinningsbýti og rentur, sum er líður í skattgjaldarans vinnuliga virkseml, verður roknað við í uppgerðina av skattskyldugu inntøkuni sambært skattalógini.

Talan er um vinnuligt virksemi, um tann skattskyldugi handlar við virðisbrøvum, og virðisbrøvini eru útvegað við sølu fyri eyga og fyri at fáa vinning við söluni.

Siðvenja hevur staðfest, at vinnuligt virksemi fevnir í fyrsta umfari bert um persónar ella feløg, sum reka bankavirksemi ella vekslaravirksemi.

Tá metast skal, um talan er um vinnuligt virksemi, skulu virðisbrøvini vera keypt við víðarisølu fyri eyga, umframt at stórir dentur verður lagdur á førleikarnar hjá teimum persónum, sum reka virksemið, støddina og reglusemið av virkseminum við keyp og sølu av virðisbrøvum, og hvussu virksemið er skipað.

9 Av- og niðurskrivingar

9.1 Salduavskringingar

Avskrifað verður árliga av avskringingarbæru salduni	2016	2017
Maskinur, innbúgv og tilílk rakstrartól, sum verða nýtt vinnuliga burturav, verða árliga avskrifað undir einum við í mesta lagi	30%	30%
Persónbilur, sum verður nýttur vinnuliga burturav, kann avskrivast av í mesta lagi 150.000 kr.	30%	30%
Maskinur, innbúgv og tilílk rakstrartól, sum verða nýtt bæði í vinnu og til eginnyttlu hjá sjálvstøðugt vinnurekandi, verða árliga avskrifað hvør sær av í mesta lagi 150.000 kr.	30%	30%
Skip til vinnuliga nýtslu íroknað veiðuloyvi verða árliga avskrifað við í mesta lagi	30%	30%

Um útveganarpeningurin fyri maskinur og rakstrartól er 20.000 kr. ella lægri, kann útveganarpeningurin verða fult frádrigin tað árið, útveganin fer fram. Er skattliga saldan 20.000 kr. ella lægri áðrenn ársins avskringingar, kann upphæddin til fulnar verða drigin frá.

Útreiðslur til ritbúnað (software) kunnu dragast frá sum rakstrarútreiðslur í útveganarárinum uttan mun til upphædd.

Keypspeningur fyri øll rættindi eftir lóg um vinnuligan fiskiskap, tó ikki veiðuloyvi, kann somuleiðis dragast frá sum rakstrarútreiðsla í útveganarárinum uttan mun til upphædd.

9.2 Eins stórar avskringingar hvørt árið

Avskrifað verður árliga av útveganarvirðinum	2016	2017
Bygningar til handverk og ídnað íroknað neyðug goymsluhøli, <ul style="list-style-type: none">• fyrstu 10 árin upp til• síðani upp til	7% 2%	7% 2%

Avskrifað verður árliga av útveganarvirðinum	2016	2017
Hotel, gistingarhús og íbúðarbygningar við minst 10 íbúðum, • fyrstu 10 árin upp til • síðani upp til	7% 2%	7% 2%
Aðrir bygningar, har ið minst 75% verða nýtt vinnuliga, • fyrstu 10 árin upp til • síðani upp til	4% 1%	4% 1%
Goodwill	10%	10%
Onnur immateriell aktiv	10%	10%
Innrættingar og innleggingar í leigaðum hølum Leigutíð, tó min. 10 ár		

Tá ið bygningur verður seldur, sum kundi verið avskrivaður, skulu vinningur og gjørdar avskrivningar roknast upp í skattskyldugu inntøkuna. Tá ið vinningur við sølu av bygningi verður uppgjørdur, skal útveganarvirðið fyri bygningin prístalsregulerast fram til seinasta ásetta prístal undan søludegnum. TAKS ásetir nýggj prístøl fyri hvønn ársfjórðing.

Fyri bygningar, sum eru útvegaðir áðrenn 1950, skulu bert gjørdar avskrivningar roknast upp í skattskyldugu inntøkuna.

9.3 Avskrivning av tapi upp á skuldarar

Tap upp á skuldarar kann dragast frá í uppgerðini av skattskyldugu inntøkuni í tí árinum, vissa er fingin fyri, at peningurin er mistur.

Neyðug vissa fyri, at peningurin er mistur, er fingin, tá ið:

- ein verulig og ítækilig roynd er gjørd at fáa peningin inn t.d. við at senda kravið til innheitingar, og úttøka var til fánýtis
- skuldarin er farin á húsagang, í gjaldssteðg, í insolventa avtøku, er rýmdur av landinum el.tíl. landinum ella annað tilíkt
- kravið eftir ítækiligari meting verður hildið at vera mist heilt ella partvíst

Áogn, sum er undir 3.000 kr., og sum er eldri enn 3 ár, kann dragast frá, hóast vissa ikki er fyri, at peningurin er endaliga mistur.

9.4 Niðurskriving av vørugoymslum

Tá ið skattskylduga inntøkan verður gjørd upp, kunnu vørugoymslur virðis-
metast til dagsvirði ella kostvirði.

Kostvirðið á keyptum vørum er keypsvirðið við farmagjaldi, tolli, koyring
v.m. løgdum afturat. Dagsvirðið á keyptum vørum er keypsvirðið íroknað
farmagjald, toll og koyring v.m. fíggjarstøðudagin.

Vørrur, sum verða framleiddar á egnum virki, skulu virðisásetast til beinleiðis
útreiðslur herundir pakkitilfar, lønir og orkunýtslu. Harumframt kunnu
óbeinleiðis útreiðslur so sum umsiting, húsaleiga, avskringar v.m. verða
roknaðar uppí.

Tá ið virðið á vørugoymslum verður gjørt upp, kunnu illa seljandi vørrur setast
til tað virðið, sum tær ætlandi kunnu seljast fyri fíggjarstøðudagin. Møguleiki
er eisini fyri at virðisáseta illa seljandi vørrur til niðanfyrirstandandi prosentstig
av tí virði, ið vørrurnar vóru mettar til við byrjan av roknskaparárinum.

Vørrur, sum hava verið á goymslu	2016	2017
1-2 ár	50%	50%
2-3 ár	25%	25%
Meira enn 3 ár	0%	0%

10 Bindandi svar frá TAKS

Øll kunnu fáa bindandi svar frá TAKS upp á spurningar um skattligar avleiðingar fyri ein sjálvan av gerðum, sum eru framdar, ella sum ætlan er at fremja. Eisini ber til at spyrja TAKS um bindandi svar um skattligar avleiðingar fyri onnur av eini gerð, ið ein sjálvur ætlar at fremja.

Í ávísum førum kann bindandi svar bert verða givið, um fleiri biðja um svarið. Tá ið biðið verður um bindandi svar um skattligar avleiðingar av eini gávu, skulu bæði gávuladari og gávumóttakari biðja um svarið. Tá ið biðið verður um bindandi svar um skattlig viðurskifti millum felag og høvuðspartaeigara ella um viðurskifti millum feløg, sum eru undir tamarhaldi av sama eigaraskara, skulu allir partar biðja um svarið.

Umbøn til TAKS um bindandi svar skal vera skrivlig og skal fevna um allar tær upplýsingar, sum eru av týðningi fyri svarið. Metir TAKS, at spurningurin ikki er nóg væl lýstur, kann spyrjarin verða biðin um fleiri upplýsingar ella skjalpróg. Eftirlíkar spyrjarin ikki hesari umbøn áðrenn rímliga freist, kann spurningurin verða avvístur.

Í umbøn um bindandi svar skal spyrjarin framføra sína áskoðan um skattligu avleiðingarnar av tí gerð, sum er framd ella ætlan er at fremja, og grundgeva fyri hesum. Svar frá TAKS, sum ikki gongur spyrjaranum á mæti, kann kærast til Skatta- og Avgjaldskærunevndina.

Í sambandi við umbøn um bindandi svar skulu rindast 2.100 kr., um talan er um bindandi svar um skattligar avleiðingar fyri spyrjaran. Um spurt verður um skattligar avleiðingar fyri onnur enn spyrjaran, skulu rindast 10.500 kr. fyri bindandi svar. Harafturat kann TAKS áseta eitt ískoytisgjald upp á 350 kr. fyri hvønn byrjaðan arbeiðstíma oman fyri 40 tímar.

Eitt givið svar er bindandi fyri TAKS í 5 ár roknað frá móttøku spyrjarans av svarinum. Í svarinum kann tó verða nágreinað, at svarið er bindandi í styttri tíðarskeið. Eitt svar er tó ikki bindandi longur, um so er, at umstøðurnar, sum eru grundarlag undir svarinum, verða broyttar.

11 Stuðul

11.1 Rentustuðul

Rentustuðul verður veittur fyri rentur av:

- 1) lánum, avtalað áðrenn 18. januar 1991
- 2) lánum, avtalað 18. januar 1991 ella seinni til
 - keyp ella bygging, umvæling ella umbygging av egnum bústaði
 - keyp ella bygging, umvæling ella umbygging av bústaðareindum í lutaíbúðarfeløgum
 - útbúgving
 - gjaldan av ábyrgd fyri vinnuvirki, sum er avtalað áðrenn 3. desember 1994

Í sambandi við lán til egnan bústað ella bústaðareind í lutaíbúðarfelagi verður stuðul bert veittur, um talan er um veruliga bústaðin hjá viðkomandi persóni. Eigur viðkomandi persónur fleiri bústaðir, verður stuðul bert veittur fyri lán til høvuðsbústaðin.

Til bygging av bústaði kann stuðul verða veittur fyri rentuútreiðslur í byggitíðini, tó í mesta lagi fyri síðstu tvey árin innan innflyting. Útgjald av stuðli fyri rentur í byggitíðini kann ikki fara fram innan innflyting. Stuðul kann tó bert veitast fyri ein bústað fyri sama tíðarskeið.

Í tíðarskeiðnum frá 1. januar 2016 til 1. januar 2018 lækkar hámarksupphæddin fyri rentuútreiðslur til bústaðarlán frá 110.000 kr. til 100.000 kr.

Ár	Hámarksupphædd	Prosent	Rentustuðul
2016	110.000	35%	38.500
2017	105.000	35%	36.750
2018	100.000	35%	35.000

Hámarksupphæddin er ikki galdandi fyri lán til egnan bústað, avtalað áðrenn 18. januar 1991.

Rentustuðul verður bert veittur eftir umsókn til persónar ið hava fulla skattskyldu í Føroya. Rentustuðulin verður útgoldin gjøgnum peningastovnarnar hvønn mánað.

Persónar, sum útleiga part av egnum bústaði, hava rætt til rentustuðul fyri rentuútreiðslurnar av lánum til alla ognina.

Til ber at sækja um rentustuðul og avgreiða hann umvegis heimasíðuna www.borgaragluggin.fo.

11.2 Ferðastuðul

Persónur, ið hevur lønarinntøku, og sum hevur útreiðslur í sambandi við ferðing ímillum bústað og arbeiðsstað í Føroyum, hevur rætt til ferðastuðul, um hann er undir fullari skattskyldu og er búsitandi í Føroyum.

Ferðastuðul verður veittur við niðanfyristandandi upphæddum fyri hvønn dag, um ferðaleiðin aftur og fram millum heim og arbeiðsstað er longri enn 20 km.

Ferðaleið aftur og fram millum bústað og arbeiðsstað	2016	2017
20 til 30 km	6,00 kr.	6,00 kr.
30 til 50 km	14,50 kr.	14,50 kr.
50 til 64 km	21,50 kr.	21,50 kr.
64 til 102 km	28,00 kr.	28,00 kr.
102 til 124 km	33,50 kr.	33,50 kr.
124 til 146 km	39,00 kr.	39,00 kr.
146 til 168 km	44,50 kr.	44,50 kr.
168 til 190 km	50,00 kr.	50,00 kr.
190 til 212 km	55,50 kr.	55,50 kr.
212 km og longri	61,00 kr.	61,00 kr.

Vegastrekki verða uppgjørd sambært ásetingunum hjá Landsverk.

Fyri ferðing millum heim og arbeiðsstað loftvegis, sjóvegis og gjøgnum undirsjóvartunlar verður stuðul veittur við niðanfyristandandi upphæddum pr. túr fyri tveir túrar dagliga.

Ferðaleið	2016	2017
Loftvegis við tyrлу	16,90 kr.	16,90 kr.
Sjóvegis við suðuroyarleiðini	16,90 kr.	16,90 kr.
Sjóvegis við øðrum ferðaleiðum	8,45 kr.	8,45 kr.
Koyring gjøgnum undirsjóvartunlar	8,45 kr.	8,45 kr.

Ferðastuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um ein persónur fær endurgjald á annan hátt fyri ferðaútreiðslur, hevur viðkomandi ikki samstundis rætt til omanfyrinevnda stuðul.

Til ber at søkja um ferðastuðul og avgreiða hann umvegis heimasíðuna www.borgaragluggin.fo

Ferðastuðulin verður útgoldin tvær ferðir um árið, seinast í januar mánaði og seinast í juli mánaði. Stuðul verður í mesta lagi veittur fyri 220 dagar árliga.

11.3 Stuðul til dupult húsarhald

Rætt til stuðul til dupult húsarhald hevur giftur persónur, ið er búsitandi í Føroyum, og sum av arbeiðsávum hevur útreiðslur til dupult húsarhald. Stuðul kann eisini veitast, tá ið arbeiðt verður uttanlands.

Stuðulin í sambandi við dupult húsarhald er:

	2016	2017
Fyri leigu av hølji, um mánaðin	488 kr.	488 kr.
Fyri útreiðslur til kost fyri hvønn arbeiðsdag	20,50 kr.	20,50 kr.

Minsta upphæddin, ið viðkomandi sjálvur skal bera, er ásett til 850 kr. fyri stuðulsskeiðið. Hetta merkir, at persónar hava rætt til fullan stuðul, um teir sjálvir hava útreiðslur upp á í minsta lagi 850 kr. um hálvárið.

Stuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um ein persónur fær endurgjald á annan hátt fyri útreiðslur í sambandi við dupult húsarhald, hevur viðkomandi ikki samstundis rætt til omanfyrinevnda stuðul.

Til ber at søkja um stuðul til dupult húsarhald og avgreiða hann umvegis heimasíðuna www.borgaragluggin.fo

Stuðulin til dupult húsarhald verður útgoldin tvær ferðir um árið, seinast í januar mánaði og seinast í juli mánaði.

12 Ymisk gjöld

12.1 Arbeidsloystrygging (ALS)

Gjöld til ALS	2016	2017
Löntakarar av A-inntøku	1,25%	1,25%
Arbeidsgevarar av A-inntøku	1,25%	1,25%
Sjálvstøðugt vinnurekandi um árið	3.000 kr.	3.000 kr.
Löntakarar við útlenskari inntøku um árið	3.000 kr.	3.000 kr.

Allir persónar frá 16 til 67 ár, sum hava A-inntøku, og sum eru fult skattskyldu til Føroya, skulu gjalda til ALS. Persónar, sum fáa hægstu fyrítíðarpensjón, kunnu tó eftir umsókn verða frítíknir frá gjaldskyldu til ALS. Somuleiðis kunnu persónar, sum hava tíðaravmarkað upphalds- og arbeiðsloystvi, eisini verða frítíknir frá gjaldskyldu til ALS fyri upp til eitt ár í senn.

ALS-gjaldið verður roknað av øllum A-inntøkum tó ikki av fólka- og fyrítíðarpensjónum. Eftir umsókn til Arbeidsloystisskipanina kann eisini fáast frítøka fyri ALS-gjaldið av tænastrámannapensjónum og skattskyldugum almannaveitingum. Hjá persónum kann ALS-gjaldið í mesta lagi vera 8.150 kr. um árið.

Arbeidsgevarar skulu gjalda til ALS av øllum útgoldnum A-inntøkum, tó ikki av A-inntøkum til útlendingar undir FAS-skipanini ella FAS-líknandi skipan, sum gevur rætt til afturbering av skatti til reiðaran. Tá ið A-inntøka verður útgoldin, skal arbeiðsgevarin avrokna sín part av gjaldinum til ALS.

Persónar, sum hava inntøku sum sjálvstøðugt vinnurekandi, og persónar, sum hava útlenska lønarinntøku, kunnu sjálvbodnir tekna arbeiðsloystrygging fyri hesar inntøkur.

Persónar undir avmarkaðari skattskyldu skulu ikki gjalda til ALS.

Löntakarar kunnu ikki draga gjaldið til ALS frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki draga sjálvbodna ALS gjaldið frá í skattskyldugu inntøkuni.

Arbeidsgevarar kunnu draga ALS gjöld frá í uppgerðini av skattskyldugu inntøkuni.

12.2 Barsilsskipanin

Gjöld til barsilssgrunnin	2016	2017
Løntakarar av A-inntøku	0,71%	0,71%
Arbeiðsgevarar av A-inntøku	0,71%	0,71%
Sjálvstøðugt vinnurekandi um árið	500 kr.	500 kr.
Løntakarar við útlendskari inntøku um árið	500 kr.	500 kr.

Allir persónar frá 16 til 67 ár, sum hava A-inntøku, og sum eru undir fullari skattskyldu til Føroya, skulu gjalda til barsilsskipanina. Persónar, sum fáa hægstu fyriritðarpensjón, kunnu tó eftir umsókn verða frítíknir frá gjaldskyldu til barsilsskipanina. Somuleiðis kunnu persónar, sum ikki hava fastan bústað í Føroyum, eisini verða frítíknir frá gjaldskyldu til barsilsskipanina.

Gjaldið til barsilsskipanina verður roknað av øllum A-inntøkum, tó ikki av fólka- og fyriritðarpensjónum. Somuleiðis skal heldur ikki gjaldast til barsilssgrunnin av tænaðstúmannapensjónum og skattskyldugum almannaveitingum. Undantøka fyri tænaðstúmannapensjónir tekur tó fyrst við eftir umsókn til barsilsskipanina.

Allir arbeiðsgevarar skulu gjalda til barsilsskipanina av útgoldnum A-inntøkum, tó ikki av A-inntøkum til útlendingar undir FAS-skipanini ella av A-inntøkum til útlendingar við skipum, ið verða javnmett við FAS-skip. Tá A-inntøka verður útgoldin, skal arbeiðsgevarin avrokna sín part av gjaldinum til barsilsskipanina.

Persónar, sum hava inntøkur sum sjálvstøðugt vinnurekandi, og persónar, sum hava útlenska lønarinntøku, kunnu somuleiðis tekna sjálvbodna trygging.

Persónar undir avmarkaðari skattskyldu skulu ikki gjalda til barsilsskipanina.

Løntakarar kunnu ikki draga gjaldið til barsilsskipanina frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki draga sjálvbodna gjaldið til barsilsskipanina frá í skattskyldugu inntøkuni.

Arbeiðsgevarar kunnu draga gjöld til barsilsskipanina frá í uppgerðini av skattskyldugu inntøkuni.

12.3 Arbeidsmarknaðareftirlønargrunnur (Samhaldsfasti)

Gjöld til arbeidsmarknaðargrunnin	2016	2017
Løntakarar, av skattskyldugu inntøkuni	2,25%	2,25%
Arbeidsgevarar, av goldnum A-inntøkum	2,25%	2,25%
Sjálvstøðugt vinnurekandi av skattskyldugu inntøkuni	2,25%	2,25%

Allir persónar undir 67 ára aldur, sum eru undir skattskyldu til Føroya, skulu gjalda til arbeidsmarknaðareftirlønargrunnin. Tó skulu persónar, sum eru avmarkað skattskyldugir til Føroya, ikki rinda til grunnin av løn, sum er vunnin við skipum undir FAS-skipanini ella við skipum, ið verða javnmett við FAS-skip. Avgjaldið verður rindað av skattskyldugu inntøkuni og goldið saman við fyribilsskattinum.

Allir arbeidsgevarar, sum útgjalda A-inntøku, skulu rinda avgjald til arbeidsmarknaðareftirlønargrunnin av útgoldnari A-inntøku, tó ikki av A-inntøku til útlendingar undir FAS-skipanini ella av A-inntøku til útlendingar við skipum, sum verða javnmett við FAS skip. Tá A-inntøka verður rindað, skal arbeidsgevarin avrokna sín part av gjaldinum til TAKS.

Løntakarar og sjálvstøðugt vinnurekandi kunnu ikki draga gjaldið til arbeidsmarknaðareftirlønargrunnin frá, tá ið skattskylduga inntøkan verður gjørd upp.

Arbeidsgevarar kunnu draga frá gjöld til arbeidsmarknaðareftirlønargrunnin í uppperðini av skattskyldugu inntøkuni.

12.4 Heilsutrygd

Persónar, ið eru búsitandi í Føroyum, og sum eru 18 ár ella eldri, rinda til Heilsutrygd. Sum búsitandi í Føroyum verður roknaður persónur, sum er skrásettur hjá Landsfólkayvirlitinum sum búgvandi í Føroyum. Gjaldið er 175 kr. um mánaðin umframt 0,60% av skattskyldugu inntøkuni.

TAKS krevur gjaldið inn fyri Heilsutrygd. Um gjaldið ikki verður goldið innan ásettu freist, verður rentutilskriving framd við 0,7% fyri hvønn byrjaðan mánað. Persónar búsitandi á stovni, og sum harvið fáa niðursetta almannapensjón, gjalda ikki til Heilsutrygd.

12.5 Vinnusjúkragrunnur

Allir atvinnuþráttgjafarar herundir landið, kommunurnar og sjálfstæðugt vinnurekandi skulu rinda til Vinnusjúkragrunnin. Gjaldið, sum atvinnuþráttgjafarar skulu rinda, er 0,1% af útgöldnum A-inntökum. Gjaldið, sum sjálfstæðugt vinnurekandi skulu rinda, er 0,1% af skattskyldugu inntökuni fyri seinasta inntøkuár.

Hjá atvinnuþráttgjafarum verður gjaldið innkravt saman við gjaldinum til Barsilsgrunnin.

13 Arvaavgjald

Arvaavgjaldið verður roknað sum ein ávísur prosentpartur av móttíkna arvinum sambært niðanfyristandandi yvirliti.

Arvur kr.	Bólkur A	Bólkur B	Bólkur C	Bólkur D
Undir 1.000	1,00%	4,00%	7,00%	10,00%
1.001-2.000	1,25%	4,25%	7,25%	10,25%
2.001-3.000	1,50%	4,50%	7,50%	10,50%
3.001-5.000	1,75%	4,75%	7,75%	10,75%
5.001-10.000	2,00%	5,00%	8,00%	11,00%
10.001-20.000	2,25%	5,25%	8,25%	11,25%
20.001-50.000	2,50%	5,50%	8,50%	11,50%
50.001-100.000	2,75%	5,75%	8,75%	11,75%
Yvir 100.000	3,00%	6,00%	9,00%	12,00%

Bólkur A: Hjúnafelagi, børn ella ættleitt børn

Bólkur B: Foreldur ella arvingar hjá hesum, um so er, at teir ikki koma undir klassa A

Bólkur C: Ommur og abbar ella arvingar hjá hesum

Bólkur D: Longri úti í familju ella persónar, ið ikki eru í ætt

Av arvi til statin, kirkjur, kommunur, feløg, stovnar, legatir og líknandi skulu 10% gjaldast í avgjaldi.

Tú ert vælkominn at ringja á tlf. 34 34 34, at senda telefaks á 34 34 35 ella at senda teldupost til spekt@spekt.fo. Eisini ber til at ringja ella senda teldupost beinleiðis til okkara grannskoðarar.

Statsaut. revisorar:	
Finnbjørn Zachariasen tel: 23 34 75 fz@spekt.fo	Jóhannes Færø tel: 23 34 85 jf@spekt.fo
Mirjam Haraldsen tel: 23 34 70 mh@spekt.fo	

Grannskoðarar	
Annfinn Simonsen tel: 23 34 74 as@spekt.fo	Annika Jacobsen tel: 23 34 67 aj@spekt.fo
Durita Reinert tel: 23 34 83 dr@spekt.fo	Hjalmar Hvítklett tel: 23 34 72 hhv@spekt.fo
Jógvan Isaksen tel: 23 34 71 ji@spekt.fo	Jonny Trygvadóttir tel: 23 34 58 jt@spekt.fo
Martin Skúvadal tel: 23 34 88 ms@spekt.fo	Óli Jákup Jacobsen tel: 23 34 66 ojj@spekt.fo
Petur Zachariasen tel: 23 34 65 pz@spekt.fo	Poul Færø tel: 23 34 86 pf@spekt.fo
Rói Herup Olsen tel: 23 34 90 rho@spekt.fo	Rúni Dragaberg tel: 23 34 89 rd@spekt.fo
Rúni Vatnsdal tel: 23 34 81 rv@spekt.fo	Sigmundur Dahl Hanusson tel: 23 34 77 sdh@spekt.fo

Símun Thomsen tel: 23 34 87 st@spekt.fo	Súni Haraldsen tel: 23 34 61 sh@spekt.fo
---	--

KT-grannskoðarar:


Eilev Sivertsen tel: 23 34 59 es@spekt.fo	Signar Nielsen tel: 23 34 56 sn@spekt.fo
---	--

Skattaráðgeving:

Jákup Jacobsen tel: 23 34 63 jj@spekt.fo	
--	--

Umsiting og bókhald:

Beinta Jensen tel: 23 34 54 bj@spekt.fo	Dany Højgaard tel: 23 34 64 dh@spekt.fo
Ella Niclassen tel: 23 34 57 en@spekt.fo	Joan Árting tel: 23 34 62 ja@spekt.fo



SPEKT lögildir grannskoðarar Sp/f
veitir tænastr innan grannskoðan,
roknskap, skatt, KT-grannskoðan,
umframt aðra ráðgeving til persónar,
vinnuvirki, landsstovnar og kommunur.